

వడి లేచే కడలి తరంగాలు

అఫీసు నుంచి బయటపడి కారు పార్క్ చేసిన చోటుకు వచ్చాడు రామగాంధీ. ఎక్కడకు వెళ్ళాలి అనేది ప్రశ్న. అప్పుడే ఇంటికి వెళ్ళ బుద్ధి కాలేదు. ఉదయం అమ్మ చెప్పిన మాటలు ముందుకు వచ్చి కూర్చున్నాయి. “సాయంత్రం పెందరాళే ఇంటికి వచ్చేయ్యి”.

ఎందుకు అని అడగకుండానే తరువాతి వాక్యం కూడా చెప్పింది అమ్మ. “ఇవాళ స్వామి నిరంజనానంద వస్తారు. మన ఇంట్లోనే పూజలు.”

పూజ ఎందుకో కూడా చెప్పనవసరం లేదు రామగాంధీకి. కొడుకు మనసు మార్చడం కోసం ఎన్నో ప్రతాలు చేస్తోంది ఆమె. ఎలాగయినా ఈ సంవత్సరం కల్యాణం చేయాలి. ఇంటికి కోడలు రావాలి. తనకు విశ్రాంతి చిక్కడం కోసం కాదు. ఇంట్లో ఆడపిల్ల తిరుగాడుతూ ఉంటేగాని శోభ ఉండదు.

రామగాంధీ వివాహానికి సుముఖంగా లేడు. అయిదేళ్ళ నుంచీ ఈ తతంగం జరుగుతూనే ఉంది. అతని మనసు విప్పి చెప్పడం అతనికే చేతకావడం లేదు. స్పష్టం తెలియని ఆలోచనలకు, అంశాలకు అక్షరకల్పన, రూప నిర్మాణం చేయడం ఎంత కష్టమో, అంతా అనుభవిస్తున్నాడు అతను ఈ అయిదేళ్ళ నుంచీ.

“చక్కగా చెప్పిన మాట విను. నీకేం తక్కువని ఇప్పుడు వద్దంటూ తాత్పరం చేస్తావు? నీ ఇష్టం వచ్చిన పిల్లనే ఎన్నుకో. మాకేం అభ్యంతరం లేదు” అని అమ్మ ఇప్పటికి ఎన్ని వందల మార్లు ఏకరువు పెట్టిందో.

“ఏమిటి నా ఇష్టం?” ఇదే అతనికి అంతు చిక్కని విషయం.

“చదువు దిగ్విజయంగా ముగిసింది. మంచి ఉద్యోగం సంపాదించుకున్నాడు. అంతావాడి ఇష్టం ఇందులో నేను కల్పించుకుని చెప్పాల్సింది ఏమీ లేదు” అని తండ్రి ఈ విషయానికీ. తనకూ ఏమీ సంబంధం లేదన్నట్లుగా అనేశాడు. ఇదొక్కటే అని ఏమిటి? ఆయనకు ఏదీ సంబంధం లేదు. ఇంట్లోనే ఆయన ‘నాన్ పేయింగ్ గెస్ట్.’ ఆయనకు ఉన్నదల్లా ఒక్కటే వ్యాపకం. దేశం. ఈ దేశం, నా మాతృభూమి ఏమైపోతోంది? దీనికి నా ఋణం తీర్చుకోవడం ఎలా? ప్రజలను ఉత్తేజపరచి వాళ్ళలో స్వప్రజ్ఞ పెరిగేటట్లు చూడడం తప్ప ఇంకో పని పాటూ ఆయనకు లేవు.

దేశ ప్రజల కోసం తన సర్వస్వమూ ధారపోశాడు. ‘దేశభక్త’ బిరుదు ఇస్తామంటే వద్దన్నాడు. ‘బిరుదులు, సన్మానాలు ఎందుకు? వాటికోసమా నేను ఇన్నాళ్ళూ జీవితం అంతా ధారపోసింది? నాకు చేతనయినపనీ నేను చేసుకుంటూ పోతున్నాను. ఈ మార్గంలో

అనేకమంది శ్రేయోభిలాషుల్ని, వ్యతిరేకుల్ని తయారుచేసుకున్నాను. నాది అనుకున్న పని ఎన్ని అటంకాలువచ్చినా మానకుండా, విడవకుండా చేసుకుంటూ పోతున్నాను. ఇంతకంటే మరో తృప్తి నాకేం కావాలి?" ఇదీ ఆయన ధోరణి.

రామగాంధీ పుట్టినప్పుడు ఆయన జైల్లో ఉన్నాడు. 'కొడుకు పుట్టాడు' అన్న శుభవార్త విన్నప్పుడు, 'దేశానికి మరో దీపకళిక వెలిగింది' అని మనసుకు చెప్పుకోవడం. మందహాసం చేయడం తప్ప ఆయన ఇంకేమీ అనలేదు.

ఇంటికి వచ్చిన తరువాత కూడా పిల్లవాడిని ఎక్కువసేపు ఆలించి పాలించడానికి ఆయనకు విరామంలేదు. "వాడికి ఏం పేరు పెడతావు బావా" అని పెద్దబావమరిది అడిగినప్పుడు, "ఇంకే పేరు? దేశంలో ఒక్కటే పేరు. ఇంటింటా అదే పేరు. గాంధీ. అంతకంటే మనం ఆ మహానుభావుడికి ఏం చేయగలం? ప్రతి ఇంట్లోనూ ఒకగాంధీ ఉన్నప్పుడే ఈ దేశం ఏమైనా బాగు పడేది. ఉన్నతికి వచ్చేదీను" అని హాయిగా నవ్వుతూ చెప్పాడు. అందరికీ ఈ పేరు ముఖ్యంగా భార్యకు, వాడిని తొమ్మిది మాసాలు మోసి కన్న మనిషికి ఇష్టమా లేదా అన్న సంగతి ఆయనకు పట్టలేదు.

"నాకు దేవుడంటే ఇష్టం. దేవుడి పేరే పెట్టుకుంటాను" అంది ఆమె.

"గాంధీగారే దేవుడు. మనుష్యరూపంలో ఉన్న దేవుడు. అంతకన్నా ఇంకేం కావాలి?"

కానీ, ఆమెకు మాత్రం ఇలాంటి భగవంతుడంటే రాముడు, రాముడొక్కడే. అందుకే అబ్బాయి పేరు 'రామగాంధీ'గా స్థిరం అయిపోయింది.

కారు బయటకు తీస్తున్నంత సేపూ ఈ వివరాలన్నీ మనసు పొరలలో కదలాడాయి రామగాంధీకి. విడిలించి వేయడానికి వీలు లేకుండా.

పూజలతో, కీర్తనలతో కాలక్షేపం చేసే తల్లి ఒక పక్క. ఏమీ పట్టనట్లుగా దేశాన్ని పట్టుకు పొకులాడే తండ్రి మరోపక్క రామగాంధీకి వీళ్ళిద్దరూ సమస్య కానేకాదు. ఈ ఇద్దరి మధ్య తన వ్యక్తిత్వాన్ని నిలుపుకుంటూ ముందుకు పోవడమే అతని ధ్యేయం. అలాగే చదువు కొనసాగించాడు. టెక్నాలజీలో మునిగి తేలుతున్నాడు. అతని మనసు నిండా ఎన్నో తీగలు, నలాలు, ప్రతిదీ ప్రాణంతో తోణ్ణికినలాడుతూ పెల్లుబుకుతూ ముందుకు దూకేది.

తీర్పుగా క్షయ్యకు వెళ్ళాడు రామగాంధీ.

"ఓ ఇలాళ చాలా వేగిరం వచ్చేళారే" అన్నాడు తెలిసిన అసామి. రామగాంధీ జవాబేమీ చెప్పకుండా తిరిగిని టుడే ప్రతిక అందుకుని పేజీలు తిప్పుతున్నాడు ఏదో వెదుకుతూ.

"క్షయ్యలో కూడా పుస్తక పఠనమేనా" అన్నాడు ఆ అసామి.

నవ్వి తారుకోవడం తప్ప ఇంకేం జవాబు లేదు.

"అవును. పుస్తకాలు జీవితంలో భాగం అందుకే క్షయ్యల్లోనూ అవే. అటపాటలు సరే, ముఖ్యంగా కాంటాక్ట్ కోసం ఇక్కడికి వస్తాం మనం. అంతే కదూ" అన్నాడు ఆ

అసామి, ఎలాగైనా రామగాంధీ చేత మాట్లాడించాలన్నది అతని ప్రయత్నం. ఇతనికి మూగప్రతం ఏమీ లేదు. అత్యవసరం అయితే తప్ప పెదవి దాటి పలుకు బయటకు రాకూడదన్నది అతని అభిమతం.

“మన ఇండస్ట్రీలకు మళ్ళీ మంచి రోజులు వస్తున్నాయి. డ్యూటీలు, సర్ఛార్జీలు చాలామటుకు తగ్గించి వేస్తోంది ప్రభుత్వం. దరలన్నీ నేలవైపు చూడడానికి మరో అవకాశం. అయినా, మనిషిలో దురాశ తగ్గిపోలేదు కదూ? అందుకనే ఆకాశంలో నక్షత్రాలతో పోట్లాడుతున్నాయి ధరలు. తయారీదారు, వాడకందారుల మధ్య రకరకాల పెత్తందార్లు లేకపోతే ఎంత బాగుంటుంది?”

రామగాంధీ పుస్తకం పక్కకు పెట్టాడు. అతను చూడాలనుకున్న పేజీ చదవడం అయిపోయింది. ఇకనైనా అవతలి మనిషితో మాట్లాడకపోతే బొత్తిగా అన్యాయంగా ఉంటుంది. మరీ అనాగరికం అనిపించవచ్చును తన ప్రవర్తన.

“పరిశ్రమలలోనే అని ఏముంది లెండి. జన జీవితంలో కూడా ఈ మధ్యవర్తిత్వం రకరకాల పల్లవులు తొడుగుతోంది. మనకు నాయకులు ఎక్కువైపోతున్నారు. అనుయాయులు లేని నాయక పార్టీలు పడుతూ లేస్తూ జనజీవితాన్ని ఎలాగైనా తమ అధికారం కిందకు తెచ్చుకోవాలని చూస్తున్నాయి” అన్నాడు రామగాంధీ.

“సంకీర్ణ ప్రభుత్వాలు వచ్చేవాయి కదూ ప్రతిచోటా. ఏక పార్టీ కాదు. అన్ని పార్టీలు కలసి పరిపాలన చేయడమే భవిష్యత్తులో మనదేశం నుదుట రాసిపెట్టి ఉన్నదని ఇవాళ దాదాపు అంఝా అంగీకరిస్తున్నారు.”

“శతదినోత్సవాలు సినిమాలకే పరిమితం కాలేదు, పార్టీల పాలకులూ వీటికి తలలు ఎత్తుకు తిరుగుతున్నారుగా ఇప్పుడు” అన్నాడు రామగాంధీ.

“స్థిరమైన ప్రభుత్వం ఇద్దాం దేశానికి ఈ వంద రోజులూ అంటున్నారు వాళ్ళు. ఈ స్థిరత్వం కొనసాగితే బాగుండును.”

“అస్థిర పరిస్థితిని స్థిరంగా కొనసాగించడమేగా వాళ్ళు సాధించగలిగింది.” బయటపడడం ఇష్టం లేకపోయినా పైకి అనేకాడు రామగాంధీ. ఇంతలో మరెవరో వచ్చి వాళ్ళతో చేరారు.

“రాజకీయాలు చర్చిస్తున్నారా? క్లబ్ సెక్రటరీకి ఇష్టం ఉండదు” అన్నాడు ఆ కొత్తగా వచ్చిన మనిషి.

“మేం చర్చించడం లేదు. కేవలం మాట్లాడుకుంటున్నాం.”

రామగాంధీకి ఎక్కడో పూర్వం ఓ నాటకంలో చదివిన వాక్యం గుర్తుకు వచ్చింది. ‘మా నాయకులు చర్చిస్తారు తప్ప, ఆలోచించరు’ అని. అతని పెదవుల మీద లీలగా చిరునవ్వు మెదిలింది.

“ఏమిటి మీలో మీరే నవ్వుకుంటున్నారు?”

“చెప్పమంటారా?”

“చెప్పగూడని విషయం అయితే వద్దు లెండి” అన్నాడు అతను. కేవలం ఎదుటి మనిషిని కవ్వించడం కోసమే.

“రహస్యం కాదు గానీ, అందరికీ ఇష్టం ఉండదు ఈ ఆలోచన” అని మొదలుపెట్టాడు.

“మనకు కాలక్షేపానికి వనికీవస్తే అంతే చాలు. ఓ గంటసేపు ఫ్రీగా మనసును గాలిలో తేలి ఆడేటట్లు చేసుకొనడానికే కదూ మనం ఇక్కడకు వచ్చేది” అన్నాడో మూడో మనిషి.

“ఆచరణకు రాని ఆలోచన ఎప్పుడూ గాలిలోనే తేలి ఆడుతూ ఉంటుంది. పతతంగిలాగ.”

“దారం తెగిపోయేంతవరకు ఆడుతుంది. అంతే.”

“తెగిందాక లాగకుండా ఉంటే సరి.”

“ఆ చాకచక్యం తెలిస్తే జీవితాలు భేషుగ్గా ఉంటాయి” అన్నాడు రామగాంధీ.

“ఇంతకూ వాళ్ళు రాముడికి గుడి కట్టించడం తప్పదంటారా?”

“రాజస్థాన్ లో తయారవుతోందని పత్రికల వార్తలు...”

“ఇంజనీరింగ్ ఇండస్ట్రీలు బాగా పుంజుకున్నాయి గనుక ఇళ్లు, గుళ్ళు, గోపురాలూ ఎక్కడైనా తయారుచేయవచ్చు. ఎక్కడికైనా దిగుమతి చేయవచ్చు. ఇది గొప్ప అభివృద్ధి సూచకమైన ‘ఫీట్’ కదూ.

“పాతకాలపు దేవాలయాలు స్వర్గంలో నిర్మాణం అయి, గరుడిడి కైంకర్యం వల్ల భూమి మీద ప్రతిష్ఠ అయినాయి. శ్రీరంగాన్ని గురించి ఇలాంటి కథ చెబుతారు. వినలేదూ?”

“ఎంతయినా మన పురాణాలు కొట్టిపారవేయవలసినవి కావు అనిపిస్తుంది. ఇలాంటి కబుర్లు విన్నప్పుడు.”

రామగాంధీకి నాగార్జునసాగర్ డామ్ శంఖుస్థాపన సమయంలో నెహ్రూగారు చెప్పారన్నమాట మదిలో మదిలింది. ‘అధునిక దేవాలయాలు ఇవి.’

వాళ్ళ సంభాషణ ఇంకా లోతుగా కొనసాగుతోంది. డాలర్ రేటు పెరిగిపోవడం, రూపాయి విలువ పడిపోవడం, నలభై దగ్గర నిలిచిపోతుందనుకున్నది ఇంకా కిందకు జారడం.. ఇలా ఎన్నో విషయాలు వాళ్ళ మాటలలో అలవోకగా దొర్లుకుపోతున్నాయి.

రామగాంధీ క్యాంటీన్ వైపు కదిలాడు.

అక్కడ మరో నాడుమాత్రపు పరిచయస్థుడు దొరికాడు.

“రెండి రెండి. కులాసాసా? నాన్నగారు ఆరోగ్యంగా ఉన్నారా” అని ప్రశ్నలు వేశాడు ఆయన. చిరునవ్వు రామగాంధీ జవాబు.

రెండు కట్టెలు తిని, పార్లీక్స్ తాగిన తర్వాత ఇంక ఏం చేయాలో స్ఫురించలేదు

తీవ్రతలో స్పృహకంటే నిస్పృహ ఎక్కువై పోయిన రైతుల మరణాన్ని గురించి మరోపక్క కొందరు మాట్లాడుకుంటున్నారు. “ఆత్మహత్య మహాపాతకం”.

“అయినా అంతకంటే మరో మార్గం దొరకలేదు వాళ్ళకు. ఎన్నాళ్ళని బడుగు జీవులు అప్పులతో బరువెక్కిన బతుకులు గడుపుతారు?”

“అందరూ సహాయం చేస్తామంటారు. ఆ సహాయం అందవలసిన వాళ్ళకు అకాశంలాగానే తయారువుతుంది.”

“అకాశం-గగనం-శూన్యం అన్నాడు”.

“అకాశాత్ పతితం తోయమ్.. ఏ దేవుడికైనా నమస్కారం చెయ్యి. అన్నీ సముద్రంలోకే వెళ్ళిపోతాయి.”

“మళ్ళీ ఏ సముద్రం? ఫసిఫిక్ లేక ఇండియన్?”

“అసలు ఈ ప్రపంచాన్ని భూగోళం అంటున్నాం గాని, ఇది నిజానికి జలగోళం కదూ? మూడువంతులు నీళ్ళు, ఒక వంతు భూమి. అట్లాన్ చూసినా అంతే, గ్లోబ్ పరికించినా అంతే!”

“నీళ్ళు కూడా భూమిమీదనే నిలదొక్కుకుంటున్నాయి. సముద్రం అడుగునా భూమే ఉంది.”

“కిందికి పోయినకొద్దీ నాగలోకం. నాకలోకం. అలోకం..”

“అంతేనంటారా?”

రామగాంధీకి ‘అంతేకాదు’ అనిపించింది. అయినా, ఆ మాట పైకి అంటే మరింత చర్చ. కాదన్నదాన్ని తాను విపులీకరించి, వివరించి నిరూపణ చేయవలసి వస్తుంది. మౌనం బహుమంచి పరికరం. పక్కకు తప్పుకోవడం పసందైన పని.

క్లబ్బు నుంచి బయటపడి మళ్ళీ కారులో కూర్చున్నాడు.

కారు తిన్నగా ఇంటికి తీసుకుపోలేదు.

దారిలో ‘వస్త్రాలయం’ దగ్గర నిలిచింది. ఇదీ ఒక రకంగా ఆలయమే.

నాన్నగారికి నాలుగు ఖద్దరు లాల్చీలు, ధోవతులు తీసుకున్నాడు. ఆయన ఉత్తరీయాలు వాడరు. అదో పటాట్‌పం కింద లెక్క.

అమ్మగారికి రెండు మంచి చీరలు తీసుకున్నాడు. వాటిలోనే జాకెట్ పీస్లు కూడా ఉన్నాయట.

స్వామివారికి కాసుకగా ఏమయినా తీసుకుంటే మంచిదా? ‘సర్ప్రయిజింగ్’గా ఉంటుంది. తల్లిదండ్రుల అభిప్రాయాలకు పూర్తిగా ఉదాసీనంగా ఉండడం కూడా అతని ఉద్దేశం కాదు. కాకపోతే వాటితో తలమునకలు అవకుండా ఉండడమే అతను తీసుకుంటున్న కొద్దిపాటి జాగ్రత్త.

దోకేన్లు చూస్తే ఆకర్షణీయమైన వస్తువులు అగుపిస్తాయేమోనని ప్రయత్నించాడు. అందమైన విగ్రహాలు అనేకం కనిపించాయి. కానీ, స్వాముల వారికి విగ్రహాలు కానుకగా పనికివస్తాయా?

తులసి పేరుల మాలలు అనేకం ఉన్నాయి. రకరకాల సైజులు, రంగులు. వాటిని ఇవ్వగలిగితే యుక్తంగా ఉంటుందనిపించి మూడు పేరులు తీసుకున్నాడు.

రామగాంధీ ఇంటికి చేరుకునేసరికి స్వామివారు సుఖాసీనులై ఉన్నారు. పూజలు అయిపోయినట్లున్నాయి. సరైన సమయానికి చేరుకున్నాను అనుకున్నాడు మనసులో. అతను ఇప్పటికైనా వచ్చినందుకు తల్లికంటే అయినే ఎక్కువ అనందించినట్లుగా అనిందింది ఆ ముఖ చిలాసల చూపుంటే.

"వారు కూడా ఈ క్షణమో, మరుక్షణమో వచ్చేస్తారు కాస్త నిదానంగా చూడండి" అంది అమ్మ.

ఎవరూ చెప్పకుండానే రామగాంధీ స్వామివారికి సాష్టాంగ దండప్రమాణం చేశాడు. అయిన చిలాసలత ముఖితో ఆశ్చర్యచిలకాడు. రామగాంధీ తులసి పేరుల దండలు వారి పక్కన ఉన్న వెండి పళ్ళెంలో ఉంచాడు. స్వామి వాటిని చేతుల్లోకి తీసుకొని, కొంతసేపు స్పర్శించి పోనంగా ఉండిపోయాడు.

కళ్ళు తెరిచిన తరువాత రామగాంధీ వైపు చూచిగా చూస్తూ "లాలా సంతోషం" అన్నారు. ఒక దండ తీసి మళ్ళీ చేతులతో పొడుగ్గా స్పర్శించి "దీనిని నీ దగ్గర ఉంచు. ఆరోగ్యానికి మంచిది" అన్నారు.

రామగాంధీ వినయంగా స్వీకరించాడు.

రెండో దండ అమ్మగారిని పలిచి ఇస్తూ 'మీ పూజలో పట్టుకోండి. రోజూ స్పర్శించి సమస్కారం చేసుకోండి. కరకలన్నీ నరువేరుతాయి" అన్నాడు.

"మరో ప్రసాదం" అంది అమ్మ.

అది దండను కళ్ళకు అడ్డుకుంటూ ఉండగానే, తండ్రి కూడా లోపలకు వస్తుండడం రామగాంధీ గమనించాడు.

స్వామివారు "తండ్రి తండ్రి. మీ కోసమే చూస్తున్నాను" అని అయినకు స్వాగత పదసాలు పలికారు.

తండ్రి సమస్కారం చేసి కూర్చుంటూ, "ఎంతో పండలాళే లాభాలని విశ్వప్రయత్నం చేశాడు. మదిరింది కాదు. మరేం అనుకోకండి" అన్నాడు.

"అనుకోవడానికి ఎవరింది గనుక? చేకసేలా మరలంథరులు మీరు. ఎక్కడ ఉన్నా మీ దృష్టి అంతా మీ మీద ఉన్నట్లే లెక్క. ఇందులో నాకేం సందేహం లేదు. మీ కార్యక్రమాలన్నీ మరుకుగా అరుగుతున్నాయో" అని కుశలప్రశ్నలు వేశారు.

మూడో దండను మళ్ళీ చేతుల్లోనికి తీసుకుని ఆశ్చర్యచిస్తూ అయినకు అందించారు.

“ఇది ఎప్పుడూ మీ దగ్గరే ఉండాలి. శుభం కలుగుతుంది.”

రామగాంధీకి ఆశ్చర్యం అనిపించింది. స్వామివారి కోసం అని మూడు దండలుద తీసుకువస్తే అవి మళ్ళీ తమ కుటుంబ సభ్యులకే తిరిగి వచ్చాయి. నాలుగో దండ కూడా తెస్తే ఏమయ్యేదో! ఇలా జరుగుతుందని తాను అనుకోలేదు గనుక ఈ ప్రశ్నకు ఆస్కారం లేదని క్షణంలోనే స్ఫురించింది.

అందరూ తీరుబాటుగా, బాదరబందీ లేకుండా కూర్చున్నాక స్వామివారు చెప్పారు.

“దేశంలో ఉన్నదంతా దైవీసంపద. మనం గమనించినా గమనించకపోయినా ఇదే నిశ్చితార్థం. ఎవరి హృదయానికి వాళ్ళకు ఈ సత్యం తెలుసు. దీన్ని పునశ్చరణ చేసుకుంటూ ఉండడమే మనమందరమూ చేయవలసిన పని.

మన దేశంలో ఆధ్యాత్మికత తగ్గిపోతోంది అనుకుంటాం. తగ్గడం. హెచ్చడం కాల చక్రంలో పరిణామాలు. అప్రమేయమైన దానిని కొలవడానికి ప్రయత్నిస్తుంది మనిషి మేధ. అలా కొలతలకు అందదని ఎన్నిమార్లు ఎన్ని రకాలుగా మనకు రుజువు అవుతున్నాగానీ.” తల్లి, తండ్రి తలలు ఊపుతున్నారు.

రామగాంధీకి ఎన్నో సందేహాలు.

వాటిని అడగడానికి రూపకల్పన, అక్షణ నిర్మాణం తోడు కాదు. కళ్ళు అప్పగించి చూస్తూ ఉండిపోయాడు. కొంతసేపు అయినమీదట ధైర్యం చిక్కబట్టుకుని నిదానంగా అన్నాడు.

“దేశాభ్యుదయం కోసం మనిషి ఏం చేయాలంటారు? దేనిమీద గమనం ఉంచి పనిచేయాలి? ఎంత పనిచేసినా మనసుకు పూర్తిగా తృప్తి దొరకడం లేదు. ఎందుచేతనంటారు?”

స్వామివారు మళ్ళీ ముగ్గురివైపు చిరునవ్వుతో చూశారు. “ఏ మనిషి ఏం చేయాలి అనేది వేరే ఎవరో నిర్ణయించి చెప్పలేరు. ఎవరికి వారు నిర్ణయాలు తీసుకోవాలి. శుభకరం, శ్రేయస్కరం, బహు జనావళికి క్షేమకరం అయిన పనుల్లో సర్వమూ మరచి పని చేసుకుంటూ వెళ్ళాలి. అంతే. ఆలోచన పరిశుద్ధంగా, స్వార్థ రహితంగా ఉండే జాగ్రత్త మటుకు చాలా అవసరం. ప్రతిఫలం కోసం ఎదురుచూస్తూ కూర్చోవడం అనవసర కాలయాపన. మనసుకూ పెద్ద బెడద. ఆలోచన చేస్తున్నప్పుడే పూర్వాపరాలన్నీ చర్చించుకోవాలి. ఒకసారి నిర్ణయం తీసుకున్నాక మరి జాగు ఉండకూడదు. అంతే. అంతా దైవకార్యం, దైవప్రేరణ. మనం నిమిత్తమాత్రులం. మన ద్వారా జరిగే ఏ కార్యకలాపమూ కలుషితం కాకూడదు. అంతే” అని స్వామివారు మళ్ళీ ధ్యానముద్రలోకి వెళ్ళారు. రామగాంధీ తల్లిదండ్రుల ముఖాలలోకి చూశాడు. కొత్త తేజస్సు అంతటా ఆవరించుకుంది. సముద్రం లాంటి శాంతి అందరినీ కప్పివేసినట్లు అనిపించింది.

స్వామివారు తిరిగి వెళ్ళడానికి ఆసన్నులవుతున్నారు.

“మీ రాకవల్ల మా ఇల్లు పావనం అయింది” అంది అమ్మ.

“మీ ఇల్లు ఎప్పుడూ పావనాలయమే. ఈ పవిత్ర వాతావరణం నాతో కొంత తీసుకువెడుతున్నాను” అన్నారు ఆయన. “నేను తీసుకుపోతున్నాను గనుక మీకేం తక్కువ కాదు. భగవత్ శక్తి అపారం. అది అనుక్షణమూ వర్షిస్తూనే ఉంటుంది” అని భరోసా ఇచ్చారు.

స్వామివారు వెళ్ళిపోయాక వాళ్ళు ముగ్గురూ భోజనాలకు కూర్చున్నారు. సగ్గుబియ్యం పరమాన్నం గ్లాసు చేతికి అందుకుని గటగట తాగుతూ, “అంతా నీవు అనుకున్నట్లే జరిగిందా. నీకు తృప్తిగా ఉంది గదా” అన్నాడు తండ్రి, రామగాంధీని ఒక కంట కనిపెడుతూనే.

అమ్మ ముఖం ఆనందంగానే ఉంది. ఏం చెబుతుందో గమనించాలని రామగాంధీకి ఉత్సాహం.

“యాభై సంవత్సరాల దాంపత్య జీవనం పూర్తయింది ఈ నాటితో. మీకు డెబ్యుయ్ ఏళ్ళు వచ్చాయి. నాకూ అయిదారేళ్ళలో అంత వయసూ వచ్చేస్తుంది. అబ్బాయి నలభైకి దగ్గరవుతున్నాడు. వాడు ఒక ఇంటివాడు కావాలి. ఇదే లోపం అనుకున్నాను ఇన్నాళ్ళూ. కానీ, స్వామివారు చెప్పింది విన్నాక నా మనసు మారిపోయింది. ఇంకెవరైనా అయితే ఈ వేడుకలన్నీ చాలా పటాటోపంగా, ఆడంబరంగా జరుపుకుంటారు. మీకు అవేవీ ఇష్టం కాదు గనుక ఏదో ఇట్లా క్లుప్తంగా ఇంట్లోనే జరుపుకున్నాం” అన్నది ఆమె దాదాపు స్వగతంగా. సమాలోచన చేస్తున్నట్లుగా “స్వామి నిరంజనానంద నాకూ నచ్చారు. నిరతిశయుడు. ఆ కోవలో ఇలాంటి వాళ్ళను బహు అరుదుగా చూస్తాం. అదలా ఉంచు. ఇవాళ నేనో ఉపన్యాసం విన్నాను. దాన్లో ఓ కొత్త సంగతి. ఆయన ఇది అనేక సంవత్సరాలుగా చెబుతూనే ఉన్నాడట. కానీ, నేను వినితడం ఇవాళే మొదలు” అన్నాడు తండ్రి.

“ఏమిటది? మీకు తెలియని సంగతులు ఉన్నాయా” అనడిగాడు రామగాంధీ దాదాపు ఉత్సాహంతో ఉగిరితూ. “ఎవరో తమిళనాడు నుంచి వచ్చారు. గాంధీగారి అనుయాయుడట. దీపరీ ప్రార్థన సమావేశంలో ఆయన చాలా దగ్గరగా ఉండి పాల్గొన్నాడట. అందుకనే ఆయన తెప్పిన విషయాల నమ్మి విచికిత్సలో పడేల్సింది.”

“ఏమిటది? తెప్పరితీ” అంది అమ్మ ఈ మారు వేగిరవరుస్తూ.

“గాంధీగారి ఆఖరు ఓజాలను గురించి నీవేం విన్నావు చెప్పు?”

తల్లి ఆశ్చర్యంగా చూస్తూ అతి నిదానంగా అంది. “గాంధీ గారు ప్రార్థన సమావేశంలో పాల్గొనడానికి వచ్చినారు. ఎవరో ఇతర సమావేశంలో నుంచి వచ్చి పేర్లు ఆయన్ను కల్పారు. ఆయన ‘హి రామ్..’ అని మూడుమార్లు అంటూ నేల కూలిపోయారు. జీవితాంతం రామభక్తుడు గదా గాంధీగారు.”

“అ మాటనే అంతరమూ విన్నాం. నిజమేననుకున్నాం. కానీ, కాదట! ఈ వేళ

ఉపన్యాసంలో తేలిస సంగతి అదే.”

“ఏమిటది?”

“పిల్లలు గుండు గుండెను తాకడం తోపే గాంధీగారు నేలకూలిపోయారు. ఆయన ‘హీ రామ్’ అని ముమ్మారు కాదు కదా, ఒకసారి కూడా అనడానికి విరామం లేదు. నేలకూలడం, ప్రాణాలు పోవడం రెండూ ఏకకాలంలోనే జరిగాయి. హీ రామ్ అన్నారని క్షణాల మీద ఆ సమావేశంలో మొదటివరుసలో ఉన్నవాళ్ళే కల్పించేశారు. అదే మాట బహుళ ప్రచారం అయిపోయింది. అది నిజం కాదని ఈ రోజు చెప్పిన ఆయన ప్రత్యక్షసాక్షినని కూడా అన్నాడు.” తండ్రి గారు అతి వేగంగా చెప్పిన మాటలు విన్న రామగాంధీకి ఈ కొత్త విషయం ఆయనను ఎంతగా ఆతలాకుతలం చేసిందో అర్థమైంది. దాదాపు యాభై సంవత్సరాలుగా ‘నిజం’ అని నమ్ముతున్న విషయం. ‘అది నిజం కాదు’ అని నిర్ణయం ద్వారా ఎరుక అయినప్పుడు మనసు ఏమైపోతుందో, దిక్కుతోచకుండా ఎలా ఏ రూపం పొందుతుందో! అందులోనూ అది తనకు పూజనీయులూ, ఆరాధ్యులు అయిన వారి విషయంలో అయినప్పుడు వేరే చెప్పాలా?

“తుపాకీ గుండు తగిలిన తర్వాత రామస్మరణ చేసుకొనే సమయ విరామం ఉండి ఉండదు నిజమే అయినా, మనసులో అదే స్మరణ ఉండవచ్చును కదా. ఆ మానసిక స్మరణ సూక్ష్మాతిసూక్ష్మంగా గ్రహించగలిగిన వాళ్ళు ఈ విషయాన్ని ఆయనే పైకి అన్నారని ఊహించడంలో ఎలాంటి బేసబబు కనిపించడం లేదు నాకు. ఈ రోజున ఆ మాట నిజం కాదు సుమా అని పనిగట్టుకుని ప్రచారం చేయడం అనవసరం అనుకుంటాను. దానికి మీరు ఏమాత్రం విలువ ఇవ్వకండి” అన్నాడు రామగాంధీ చాలా ఉద్యేగంగా.

తండ్రి అతని వైపు అమిత ఆశ్చర్యంగా చూశాడు. రామగాంధీయేనా ఈ మాటలు అంటున్నదీ అని నిర్ధారణ చేసుకోవడం కోసం అన్నట్లుగా.

తల్లి, “నీ కడుపు చల్లగా ఎంత మంచిమాట అన్నావు నాయనా. అటు గాంధీగారికి, ఇటు రాములవారికి మర్యాద దక్కించే మాట. కోట్లకు విలువైన మాట” అని హాయిగా నిట్టూర్చింది.

తాను ఎవరినో సమర్థించడం కోసం, వెనుక వేసుకు రావడం కోసం ఈ మాటలు అనలేదని రామగాంధీ క్షుణ్ణంగా ఎరుగును.

ఆ రాత్రి, నిద్రపోవడానికి ముందు రామగాంధీ ఆనాటి సంఘటనలన్నీ పునరావృతం చేసుకున్నాడు మనసులో యథా ప్రకారం.

ఈరోజు ఎన్నో చిత్రవిచిత్రాలు జరిగాయి. మధ్యాహ్నం రామలీల చేసిన టెలిఫోన్ కాల్ చాలా ప్రధానమైనది అన్నిటి కంటేను.

రామలీల ఏం చెప్పింది?

అఫీసులో పని దివ్యంగా జరిగింది. అనుకోకుండా రెండు ‘మంచి ఆర్డర్స్’ బుక్

అయినాయి, క్లబ్ లో రకరకాల సంభాషణలు వినడం జరిగింది. ప్రజల నాడి ఎలా ఉందో నూచనగా తెలిసింది.

స్వామి వారి పూజకు ఉండకుండానే ఉన్నట్లుగా కనిపించడం అయింది. బుద్ధిగా పనిచేసుకుపోవడమే జీవితంలో శ్రద్ధ అని అర్థం అయింది. తండ్రిగారికి ఎంతో సాంత్యన చేకూర్చినట్లు అయింది.

అన్నిటికీ మించి రామలీల చెప్పిన కబుర్లు చెవులలో ఇంకా వినబడుతునే ఉన్నాయి.

“నా ఫైనాన్షియల్ మేనేజ్మెంట్ ఎగ్జామ్ ఫలితాలు తెలిసిపోయాయి. నేను ఫస్ట్ క్లాస్ లో పాసయ్యాను. ఇంక నా లైపు నుంచి ఏమీ అభ్యంతరం లేదు. ఈ రోజు నుంచి జరిగే ఆలస్యం అంతా నీ ఎకౌంట్ కి డెబిట్ అవుతుంది.”

చార్జర్డ్ ఎకౌంటెన్సీ చేసిన రామలీల. తన కంపెనీ సెక్రటరీ. ఫైనాన్షియల్ మేనేజ్మెంట్ కంపెనీ సెక్రటరీ. ఫైనాన్షియల్ మేనేజ్మెంట్ పరీక్షలు పూర్తి అయ్యేంతవరకు తమ వివాహ ప్రసక్తి మూడో మనిషికి కూడా తెలియకూడదని పట్టుపట్టింది. ఉభయ పక్షాల తల్లిదండ్రులు కూడా ఇందుకు మినహాయింపు కాదు.

ఒకటా, రెండా? అయిదు సంవత్సరాల జైలు శిక్ష, నిశ్చితార్థం చేసుకొని కూర్చుంటే, అటు వాళ్ళు ఇటూ, ఇటువాళ్ళు అటూ ఉత్తి పుణ్యానికే ప్రయాణాలు చేస్తూ ఉండడంతో చదువు మీద ధ్యాస సన్నగిల్లిపోవడమే కాక, గమ్యం దూరంగా జరిగిపోయినా ఆశ్చర్యం లేదు - ఇదీ రామలీల వాదన.

అయిదేళ్ళు కళ్ళు మూసుకుంటే, అనంతకాలం మనదే.

“ఇప్పుడు కూడా మీరేం తొందరపడి ఎనౌన్స్ మెంట్స్ చేయనక్కరలేదు. రేపు ఆదివారం మా అమ్మ, నాన్న, అన్న, వదిన - అందరమూ మీ ఇంటిమీదికి దండయాత్ర చేస్తున్నాం. మీరు మాత్రం ఆఫీసు పని అని దేశాంతరం వెళ్ళకుండా ఇంటి పట్టునే బుద్ధిగా ఉండండి” అంది రామలీల.

అప్పుడు ఆమె ముఖం ఎట్లా నిండుతనంతో తొణికిసలాడుతూ ఉండి ఉంటుందో రామగాంధీ ఊహించుకున్నాడు. రేపు ఆదివారం అమ్మ ఆనందం ఎంతగా ఇనుమడించిపోతుందో తలచుకుంటే రామగాంధీకి ఇప్పుడే హృదయం విప్పారిపోయింది. ‘తీరాచేసి ఇదంతా, ఈ పుణ్యమంతా అమ్మ స్వామివారికి దాఖలు చేసెయ్యదు కదా. ఆయన పాపం నిమిత్తమాత్రుడు’ అనుకుంటూ రామగాంధీ సుషుప్తిలోనికి జారుకున్నాడు.

ఇండియా టుడే-నవంబర్, 1998